

सन २०२०-२०२१ या आर्थिक वर्षातील अर्थसंकल्पीय अनुदाने.
ग्रामसेवक प्रशिक्षण केंद्र, अमरावती, जि.अमरावती यांना
देण्यात यावयाच्या अनुदानाचे वाटप लेखाशिर्ष-२४१५ ०३३९.
सन २०२०-२०२१ या आर्थिक वर्षात वेतनासाठी(चौथा हप्ता)

महाराष्ट्र शासन
ग्राम विकास विभाग
शासन निर्णय क्रमांक: अनुग्रा २०२० /प्र.क्र.३९ /आस्था-१५
बांधकाम भवन, २५, मर्झबान पथ, फोर्ट,
मुंबई- ४०० ००९.
दिनांक : ०२ डिसेंबर, २०२०

वाचा -

- १) शासन निर्णय क्रमांक: ग्राम विकास व जलसंधारण विभाग क्रमांक प्रशिक्षण-२०१३/प्र.क्र. ८४५/०९, दि.१७.०९.१९९३.
- २) शासन परिपत्रक क्रमांक- ग्राम विकास व जलसंधारण विभाग क्रमांक- प्रशिक्षण ११९९/प्र.क्र.५८९/६९, दिनांक २३.९.१९९८.
- ३) शासन परिपत्रक क्रमांक-ग्राम विकास व जलसंधारण विभाग क्रमांक-प्रशिक्षण-२०००/ प्र.क्र.८५९/४४, दि.१२.६.२००९.
- ४) शासन निर्णय ग्राम विकास विभाग क्रमांक: अनुग्रा-२०२० /प्र.क्र.३९/आस्था-१५, दि. १३.०५. २०२०.
- ५) शासन निर्णय ग्राम विकास विभाग क्रमांक: अनुग्रा-२०२० /प्र.क्र.३९/आस्था-१५, दि. १७.०८.२०२०.
- ६) शासन निर्णय ग्राम विकास विभाग क्रमांक: अनुग्रा-२०२० /प्र.क्र.३९/आस्था-१५, दि. ०२.११.२०२०.

शासन निर्णय-

सन २०२०-२१ या आर्थिक वर्षाकरीता २४१५, कृषि विषयक संशोधन व शिक्षण ०१- पीक संवर्धन, १२०- इतर संस्थांना सहायक, (पी) (१) ४१ ग्रामसेवक प्रशिक्षण केंद्रांना सहायक अनुदाने - (०१) इतर संस्थांना सहाय्य (०१)(०३) श्री. शिवाजी शिक्षण संस्था, अमरावती यांच्या विद्यमाने अमरावती ग्रामसेवक प्रशिक्षण केंद्र, अमरावती याची स्थापना करणे व त्याचा दर्जा वाढविणे - (सांकेतांक क्र.२४१५ ०३३९), (योजनेत्तर)(दत्तमत)(मागणी क्र. एल -३) अंतर्गत ग्रामसेवक प्रशिक्षण केंद्र, अमरावती यांना वेतनेतरसाठी रु.९.५० लक्ष (रु.नऊ लक्ष पन्नास हजार) व वेतनासाठी रु. ४४.८४ लक्ष (रु. चव्वेचाळीस लक्ष, चौ-याऐंशी हजार) असे एकूण रु.५४.३४ लक्ष (रु. चौपन्न लक्ष, चौतीस हजार फक्त) इतकी तरतूद अर्थसंकल्पित करण्यात आलेली आहे.

२. सन २०२०-२१ या आर्थिक वर्षाच्या माहे एप्रिल ते जून, २०२० या कालावधीकरिता वेतनासाठी रु. ६.७२६ लक्ष (रु. सहा लक्ष, बहात्तर हजार सहाशे फक्त) इतके अनुदान ग्राम सेवक प्रशिक्षण केंद्र,शिवाजीनगर, जिल्हा अमरावती यांना दिनांक १३ मे, २०२० च्या शासन निर्णयान्वये,माहे जुलै ते सप्टेंबर, २०२० या कालावधीसाठी वेतनासाठी रु . १३.४५२ लक्ष (रु. तेरा लक्ष, पंचेचाळीस हजार

दोनशे फक्त) इतका निधी दुसरा हप्ता म्हणून दिनांक १७ ऑगस्ट , २०२० च्या शासन निर्णयान्वये आणि वेतन उद्दीष्टासाठी अर्थसंकल्पिय तरतूदीच्या ६० % मर्यादेत रु.६.७२६ लक्ष (रुपये सहा लक्ष बहात्तर हजार सहाशे फक्त) आणि वेतनेतर या उद्दीष्टाकरिता अर्थसंकल्पिय तरतूदीच्या १० % मर्यादेत रु. ०.९५ लक्ष (रुपये पंच्याणव हजार फक्त) असा एकूण ७.६७६ लख (सात लक्ष सदुसष्ट हजार सहाशे फक्त) इतका निधी दिनांक ०२ नोव्हेंबर , २०२० च्या शासन निर्णयान्वये वितरित करण्यात आला आहे.

३ आता, सन २०२०-२१ या कालावधीकरिता वेतन उद्दीष्टासाठी अर्थसंकल्पिय तरतूदीच्या ७० % मर्यादेत रु.४.४८४ लक्ष (रुपये चार लक्ष अठ्ठेचाळीस हजार चारशे फक्त) असा एकूण रु.४.४८४ लक्ष (रुपये चार लक्ष अठ्ठेचाळीस हजार चारशे फक्त) इतका निधी ग्रामसेवक प्रशिक्षण केंद्र , शिवाजीनगर, जिल्हा अमरावती यांना चौथा हप्ता म्हणून वितरीत करण्यात येत आहे.

४. प्रशिक्षण केंद्राना अनुदान द्यावयाच्या कार्यपध्दतीबाबत शासन परिपत्रक क्र. प्रशिक्षण ११९८/ प्र.क्र.५८१/६१, दिनांक २३ सप्टेंबर १९९८ व शासन परिपत्रक ग्राम विकास व जलसंधारण विभाग क्र. प्रशिक्षण २०००/ प्र.क्र.८५९ /४४, दिनांक १२ जून, २००१ अन्वये निर्गमित करण्यात आलेल्या सूचनांच्या अनुषंगाने उपायुक्त (आस्था), अमरावती विभागीय, अमरावती यांनी सदर प्रशिक्षण केंद्रास अनुदान अदा करण्याबाबत त्वरीत कार्यवाही करावी. तसेच संदर्भ क्रमांक १ येथे दर्शविलेल्या शासन निर्णयातील परिच्छेद क्र. १२ मधील अटीनुसार केंद्रानी खर्च करावा.

५. सदर निधी वितरणाकरिता तसेच निधी ज्या बाबींकरिता मंजूर करण्यात आला आहे , त्याच बाबींवर खर्च करण्यात येईल याची काटेकोर अंमलबजावणी करण्याची जबाबदारी संबंधित उपायुक्त (आस्था), विभागीय आयुक्त कार्यालय यांची असेल. तसेच सदर निधीचे उपयोगिता प्रमाणपत्रही तात्काळ सादर करण्याची दक्षता घेण्यात यावी.

६. हा खर्च मागणी क्र.एल ३,"२४१५, कृषि विषयक संशोधन व शिक्षण" (पी) (०३) (०२) ग्रामसेवक प्रशिक्षण केंद्र संकेतांक क्र. (२४१५ ०३३९) ३६ सहायक अनुदाने (वेतन) या लेखाशिर्षाखाली खर्ची टाकण्यात यावा आणि तो यावर्षी लेखाशिर्षातर्गत केलेल्या तरतूदीतून भागविण्यात यावा . तसेच सदर खर्च त्याच संकेतांकाखाली खर्च पडतो आहे या बाबत ताळमेळ घालून खातरजमा करावी व विभागीय आयुक्तांनी दरमहा शासनास कळवावे . सदर लेखाशिर्षाचे आहरण व संवितरण अधिकारी म्हणून उपायुक्त (आस्थापना), अमरावती विभाग, अमरावती हे काम पाहतील.

७. विभागीय आयुक्त कार्यालयाने प्रशिक्षण केंद्रास अनुदान वितरीत करताना संबंधित प्रशिक्षण केंद्रातील प्रलंबित देयके विचारात घेऊन वेतन बाबीवर प्रत्यक्ष किती अनुदानाची आवश्यकता आहे याची खातरजमा करुन त्यांना आवश्यक तेवढी रक्कम उपलब्ध करुन द्यावी . संबंधित प्रशिक्षण केंद्रास सन २०२०-२१ या कालावधीत वेतन देयकांसाठी निधी कमी पडणार नाही तसेच उपरोक्त नमूद केलेल्या अनुदानापेक्षा जास्त अनुदान वितरीत केले जाणार नाही याची दक्षता घ्यावी . तसेच प्रशिक्षण केंद्राने वेतनाकरिता दरमहा किती अनुदान आवश्यक आहे याची पूर्वसूचना संबंधित आयुक्त कार्यालयास द्यावी. त्याप्रमाणे आयुक्त कार्यालयाने वेतन व वेतनेतरकरिता अनुदान वितरित करावे .

आवश्यक असलेल्या अनुदानाबाबत पूर्वसूचना न दिल्यास त्याची संपूर्ण जबाबदारी संबंधित केंद्राच्या प्राचार्याची असेल.

८. वित्त विभागाने निर्गमित केलेल्या मार्गदर्शक सूचना प्रचलित निकष वित्तीय अधिकारांचे प्रत्यायोजन तसेच वित्त विभागाच्या दि.१६ एप्रिल, २०२० च्या परिपत्रकातील अटी व शर्तीचे संबंधितांनी काटेकोरपणे पालन करावे.

९. या अनुदानातून संबंधित प्रशिक्षण केंद्राने केलेल्या खर्चाचे स्वतंत्र लेखे व पुस्तके तपासण्याचा अधिकार महालेखापाल, (लेखा) महाराष्ट्र-१ मुंबई आणि/किंवा महालेखापाल (लेखा) महाराष्ट्र-२ नागपूर यांना राहिल व त्यांना त्यांचे हे काम योग्य तऱ्हेने पार पाडता यावे म्हणून संबंधित प्रशिक्षण केंद्र / संस्था, मदत / सुविधा पुरवतील.

१०. हा शासन निर्णय वित्तीय अधिकार नियमपुस्तिका १९७८ भाग १ ला, उपविभाग १ ते ५ मधील तरतूदीनुसार शासन निर्णय दिनांक १५/५/२००९ सोबतच्या उप विभाग - ३ मधील अ.क्र. १ परि. १६२, १६३, १६४ नुसार प्रशासकीय विभागास प्रदान करण्यात आलेल्या वित्तीय अधिकारांचा वापर करून व वित्त विभागाचे शासन परिपत्रक क्र. अर्थसं-२०२०/प्र.क्र. ६४/अर्थ-३, दि.१६ एप्रिल, २०२० अन्वये निर्गमित करण्यात येत आहे.

११. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०२०१२०२१५४४५९५७२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शशांक य. बर्वे)

कार्यासन अधिकारी, महाराष्ट्र शासन.

प्रत,

१. विभागीय आयुक्त, अमरावती (२ प्रती)
२. उप आयुक्त (आस्था), विभागीय आयुक्त कार्यालय, अमरावती.
३. जिल्हा कोषागार अधिकारी, अमरावती.
४. महालेखापाल, (लेखा परिक्षा/लेखा अनुज्ञेयता) महाराष्ट्र - १, मुंबई.
५. महालेखापाल, (लेखा परिक्षा/लेखा अनुज्ञेयता) महाराष्ट्र-२, नागपूर.
६. महासंचालक, यशवंतराव चव्हाण विकास प्रशासन प्रबोधिनी, बाणेर रोड, पुणे
७. संचालक राज्य ग्रामीण विकास संस्था (यशदा), बाणेर रोड, पुणे
८. वित्त विभाग, कार्यासन क्र. अर्थ-१७/व्यय-१५
९. प्राचार्य, ग्रामसेवक प्रशिक्षण केंद्र, जि. अमरावती.
१०. कार्यासन क्र. वित्त-१, वित्त-६, वित्त-७ ग्राम विकास विभाग
११. निवड नस्ती का.क्र. आस्था-१५, ग्राम विकास विभाग.